

பத்ர் போரில் பங்கு பெற்ற ஹஸ்ரத் நபிகள் நாயகம் (ஸல்) அவர்களின் மகத்துவமிக்க சஹாபாக்களான ஹஸ்ரத் கத்தாதா பின் நுஃமான் அன்ஸாரி (ரலி) மற்றும் ஹஸ்ரத் அப்துல்லாஹ் பின் மஹ்மூன் (ரலி) ஆகியோரின் வாழ்க்கையிலிருந்து ஈமானுக்கு வலுவூட்டக்கூடிய சம்பவங்கள்

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸீஹ் (அய்யதஹுல்லாஹு தஆலா பினஸ்ரிஹில் அஸீஸ்) அவர்கள் லண்டனிலுள்ள பைத்துல் ஃபுதுரஹ் பள்ளிவாசலில் 16 ஆகஸ்ட் 2019 அன்று ஆற்றிய ஜமுஆ பேருரையின் சுருக்கம்

தஷஹ்ஹுத், தஅவ்வுத் மற்றும் குரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

கடந்த பல காலமாக கூறப்பட்டு வருகின்ற பத்ர் சஹாபாக்களின் குறிப்பையே இன்றும் நான் எடுத்துரைப்பேன். இன்று **ஹஸ்ரத் கத்தாதா பின் நுஃமான் அன்ஸாரி** சஹாபியைப் பற்றி முதலில் கூறப்படும். ஹஸ்ரத் கத்தாதா அவர்கள் அன்ஸார் கோத்திரத்தின் கஸ்ரஜ் குடும்பமான பஹு ஸஃபரைச் சார்ந்தவர் ஆவார்கள். அன்னாரின் தந்தை பெயர் நுஃமான் பின் ஸைது ஆகும். மேலும் தாயாரின் பெயர் அனீஸா பின்த் கய்ஸ் ஆகும். ஹஸ்ரத் கத்தாதாவின் சுட்டுப்பெயர் அபு உமர் என்பது மட்டமல்லாமல் அபு அம்ர் மற்றும் அபு அப்தில்லாஹ் என்றும் கூறப்படுகின்றது. ஹஸ்ரத் கத்தாதா, ஹஸ்ரத் அபுஸயீத் குத்ரீ அவர்களின் தாய்வழி சகோதரர் ஆவார்கள். ஹஸ்ரத் கத்தாதா அவர்களுக்கு 70 அன்ஸாரி சஹாபாக்களுடன் பைஅத்தே உக்பாவில் பங்கு பெறும் நற்பாக்கியம் கிடைத்திருந்தது.

ஹஸ்ரத் கத்தாதா, ஹஸ்ரத் நபி (ஸல்) அவர்களால் நியமிக்கப்பட்ட அம்பு எய்தும் வீரர்களைச் சார்ந்தவராக இருந்தார்கள். பத்ர், அகழ் மற்றும் அதன் பிறகு நடந்த ஏனைய அனைத்து போர்களிலும் ஹஸ்ரத் நபி (ஸல்) அவர்களுடன் இணைந்து பங்கு பெறும் நற்பாக்கியம் அன்னாருக்கு கிடைத்தது. உஹது போர் நான் அன்று ஹஸ்ரத் கத்தாதா அவர்களின் கண்களின் மீது அம்பு பட்டது. அதனால் அன்னாரின் கண்ணின் விழி, வெளியே வந்து விட்டது. அன்னார், ஹஸ்ரத் நபி (ஸல்) அவர்களிடத்தில் சென்று, அல்லாஹ்வின் தூதர் அவர்களே! இந்த அம்பு பட்டது. அதனால் எனக்கு கண் விழி வெளியே வந்து விட்டது. அல்லாஹ்வின் தூதர் (ஸல்) அவர்கள் தனது கரத்தால் அந்த விழியை திரும்ப அதன் இடத்தில் பதித்து விட்டார்கள். அது சரியான இடத்தில் நிலை பெற்று விட்டது. மேலும் கண் பார்வையும் திரும்பியது. முதுமையிலும் கூட இரண்டு கண்களில் இந்தக் கண் மிகவும் ஆற்றல் வாய்ந்ததாகவும் சரியானதாகவும் இருந்தது.

ஓர் அறிவிப்பில் வருகின்றது. ஹஸ்ரத் நபி (ஸல்) அவர்கள் அக்கண்ணில் தனது உமிழ்நீரைத் தடவினார்கள். அதன் விளைவாக இரண்டு கண்களில், அந்தக் கண் மிகவும் அழகு வாய்ந்ததாக ஆகி விட்டது.

ஹஸ்ரத் கத்தாதா அவர்கள் சுயமே அந்த சம்பவத்தை விளக்கமாக அறிவிக்கின்றார்கள். உஹது போர் நாளன்று நான் ஹஸ்ரத் நபி (ஸல்) அவர்களின் அருளுக்குரிய முகத்திற்கு முன்னால் நின்று கொண்டேன். அல்லாஹ்வின் தூதர் (ஸல்) அவர்களை நோக்கி எந்த அம்பு வந்தாலும் நான் தலையை அதற்கு முன்னால் வைத்து விடுவேன். இவ்வாறு நான் ஹஸ்ரத் நபி (ஸல்) அவர்களின் அருளுக்குரிய முகத்தின் கேடயமாகி விட வேண்டும் என்பதற்காக நான் அவ்வாறு செய்தேன். இதற்கிடையில் ஓர் அம்பு எனது கண்ணில் பாய்ந்தது. அதனால் எனது கண்ணிலிருந்து விழி பிதுங்கி எனது கன்னத்திற்கு வந்து விட்டது. நான் எனது கரத்தால் அந்த விழியைப் பிடித்துக் கொண்டேன். அதன் மீது என் கரத்தை வைத்தவனாக ஹஸ்ரத் நபி (ஸல்) அவர்களிடம் சென்றேன். அதனை அங்கேயே கொண்டு சென்றேன்.

ஹஸ்ரத் நபி (ஸல்) அவர்கள் எனது கரங்களில் அதனைக் கண்டபோது அன்னாரின் கண்களிலிருந்து கண்ணீர் வந்தது. மேலும் ஹஸ்ரத் நபி (ஸல்) அவர்கள் கூறினார்கள்: அல்லாஹ்வே! கத்தாதா தனது முகத்தின் மூலமாக உனது நபியின் முகத்தைப் பாதுகாத்துள்ளார். எனவே நீ அவரது இந்தக் கண்ணை இரண்டு

கண்களிலும் மிகவும் அழகு வாய்ந்ததாகவும், மிகவும் பார்வை கொண்டதாகவும் ஆக்குவாயாக. எனவே இரண்டு கண்களில் அந்தக் கண் மிகவும் அழகு வாய்ந்ததாகவும், பார்வையின் அடிப்படையில் அந்தக் கண்ட மிகவும் கூர்மையானதாகவும் இருந்தது.

ஹஸ்ரத் கத்தாதா அகழ்ப்போர் மற்றும் ஏனைய அனைத்து போர்களிலும் ஹஸ்ரத் நபி (ஸல்) அவர்களுடன் இணைந்து பங்கு பெற்றார்கள். மக்கா வெற்றியின்போது பனூ ஸஃப்ர் கோத்திரத்தின் கொடி ஹஸ்ரத் கத்தாதா அவர்களின் கரத்தில் இருந்தது. ஹஸ்ரத் கத்தாதா அவர்கள் தமது 65 வயதில் ஹிஜ்ரி 23 ஆம் ஆண்டில் மரணமடைந்தார்கள். ஹஸ்ரத் உமர் அவர்கள் மதீனாவில் அன்னாரின் ஜனாஸா தொழுகையைத் தொழ வைத்தார்கள்.

ஹஸ்ரத் கத்தாதா பின் நுஃமான் (ரலி) அவர்கள் கூறுகின்றார்கள்: அன்ஸார்களில் பனூ உபைரக் என்றழைக்கப்பட்ட ஒரு குடும்பம் இருந்தது. அதில் மூன்று சகோதரர்கள் இருந்தனர். அவர்கள் அறிவீனமான காலக்கட்டத்திலும் இஸ்லாம் வந்த பிறகும், வறுமையிலும் பசி பட்டினியிலும் இருந்தார்கள். அவர்களிடத்தில் எந்த மாறுதலும் ஏற்பட்டிருக்கவில்லை, வேலை எதுவும் செய்ததில்லை. அல்லது உழைக்கமாட்டார்கள். அதன் காரணமாக மிகவும் வறுமையில் இருந்தார்கள்.

அவர்கள் கூறுகின்றார்கள்: ஒருமுறை எனது சிறிய தந்தை ரிஃபா பின் ஸைது அவர்களது குடோன் கொள்ளையடிக்கப்பட்டது. சுவரை உடைத்து உள்ளே திருடர்கள் நுழைந்தனர். ரேஷன் பொருட்கள் மற்றும் ஆயுதங்கள் அனைத்தும் திருடப்பட்டன. காலை நேரத்தில் எனது சிறிய தந்தையார் என்னிடம் வந்து, எனது அண்ணன் மகனே! இன்று இரவு என் மீது பெரும் அநீதியிழைக்கப்பட்டு விட்டது. நமது குடோனில் கொள்ளையடிக்கப்பட்டுள்ளது. நமது ரேஷன் பொருள்களும் ஆயுதங்கள் அனைத்தும் திருடப்பட்டு விட்டன என்று கூறினார்கள். நாங்கள் தெருவாசிகளிடம் அறிந்து கொள்ள முயற்சி செய்தோம். மேலும் மக்களிடம் விசாரித்தோம். அப்போது நாங்கள் பனூ உபைரக்கை இன்று இரவு பார்த்தோம். அவர் நெருப்பை மூட்டி வைத்திருந்தார். உங்களது உணவின் மீதே அவர் மகிழ்ச்சி அடைந்து கொண்டிருந்தார் என்பது எங்களது எண்ணமாகும் என மக்கள் எம்மிடம் கூறினர். அப்போது எனது சிறிய தந்தையார் அவர்கள், எனது அண்ணன் மகனே! நீ ஹஸ்ரத் நபி (ஸல்) அவர்களிடத்தில் சென்று நடந்த சம்பவத்தைப் பற்றி கூறினால் எனது பொருள் எனக்கு ஒருவேளை திரும்பக் கிடைத்து விடலாம் என என்னிடம் கூறினார்கள்.

ஹஸ்ரத் கத்தாதா பின் நுஃமான் கூறுகின்றார்கள்: நான் அதனை கேட்டு விட்டு ஹஸ்ரத் நபி (ஸல்) அவர்களிடம் சென்றேன். மேலும் நமது மக்களில் ஒரு குடும்பத்தினர் அநீதியிழைத்துள்ளனர். அவர்கள் எனது சிறிய தந்தையான ரிஃபா பின் ஸைதின் வீட்டிற்குச் சென்று அன்னாரின் குடோனிலிருந்து ஆயுதங்கள் மற்றும் ரேஷன் பொருட்களை கொள்ளையடித்துச் சென்று விட்டனர் என நான் கூறினேன்.

இவ்விஷயம் பனூ உபைரக் செவியுற்றதும் ஹஸ்ரத் நபி (ஸல்) அவர்களிடத்தில் சென்று, அல்லாஹ்வின் தூதர் அவர்களே! கத்தாதா பின் நுஃமான் மற்றும் அன்னாரது சிறிய தந்தை இருவரும் முஸ்லிமும், நன் மக்களுமான எமது மக்களில் ஒரு குடும்பத்தினர் மீது எந்த சாட்சியும், ஆதாரமுமின்றி திருட்டுப்பழி சுமத்துகின்றனர் எனக் கூறினார்.

ஹஸ்ரத் கத்தாதா அவர்கள் கூறுகின்றார்கள்: ஹஸ்ரத் நபி (ஸல்) அவர்கள் என்னிடம், முஸ்லிம்கள், நன் மக்கள் எனக் கூறப்படும் ஒரு குடும்பத்தினர் மீது நீங்கள் திருட்டுப்பழி சுமத்தியுள்ளீர்கள். மேலும் உங்களிடத்தில் அதற்கான சாட்சியம் மற்றும் ஆதாரம் எதுவும் இல்லை என்று என்னிடம் கூறினார்கள்.

கத்தாதா கூறுகின்றார்கள்: நான் திரும்பி வந்து விட்டேன். எனினும் நான் எனது செல்வத்தை இழந்திருந்தாலும் பரவாயில்லை. ஆனால் ஹஸ்ரத் நபி (ஸல்) அவர்களிடம் இவ்விவகாரம் தொடர்பானது எதுவும் பேசியிருக்கக் கூடாது என எனது உள்ளம் எண்ணியது. ஹஸ்ரத் நபி (ஸல்) அவர்களின் கூற்றைக் கேட்ட பிறகு நான் தேவையின்றி அன்னாருக்கு துன்பம் கொடுத்து விட்டேன் என்ற எண்ணம் எனக்கு தோன்றியது.

அல்லாஹ் வஹீயின் மூலமாக ஹஸ்ரத் நபி (ஸல்) அவர்களுக்கு இதன் உண்மைத்துவத்தை தெளிவுபடுத்தினான். இது தொடர்பாக திருக்குர்ஆன் வசனம் அருளப்பட்டதும் பஹா உபைரக் என்ற எந்த நபரின் மீது திடீயிருப்பார்கள் என்ற சந்தேகம் இருந்ததோ அவர்கள் இவ்வசனங்கள் தம்மைக் குறித்ததே ஆகும் என்பதை புரிந்து கொண்டனர். அவர்கள் தனது திருட்டை ஒப்புக் கொண்டனர். ஆயுதங்களை ஹஸ்ரத் நபி (ஸல்) அவர்களிடம் எடுத்து வந்தனர்.

ஹஸ்ரத் அபு ஸயீத் குதீர் இடமிருந்து அறிவிப்பு இவ்வாறு உள்ளது. அதாவது ஹஸ்ரத் கத்தாதா பின் நுஃமான் அவர்கள் ஒருமுறை அதிகாரம் இக்லாஸை இரவு முழுவதும் ஒதிக் கொண்டிருந்தார்கள். அதுபற்றி ஹஸ்ரத் நபி (ஸல்) அவர்களுக்கு முன் கூறப்பட்டபோது, எந்த வல்லமையின் கரத்தின் எனது உயிர் உள்ளதோ அவன் மீது ஆணையாக! அதிகாரம் இக்லாஸ் திருக்குர்ஆர்ஆனில் பாதி அல்லது மூன்றில் ஒரு பங்கு ஆகும் என ஹஸ்ரத் நபி (ஸல்) அவர்கள் கூறினார்கள். அதாவது அல்லாஹ்வின் ஏகத்துவம்தான் உண்மையான திருக்குர்ஆன் ஆகும். மேலும் திருக்குர்ஆனில் அதற்கான போதனையே வழங்கப்பட்டுள்ளது.

அபு ஸல்மா அறிவிக்கின்றார். ஹஸ்ரத் அபுஹுரைரா எங்களிடம் ஹஸ்ரத் நபி (ஸல்) அவர்களின் ஹதீஸ்களைக் கூறி வந்தார்கள். ஒருமுறை ஹஸ்ரத் நபி (ஸல்) அவர்கள் கூறினார்கள்: ஜுமுஆ நாளன்று ஒரு நேரம் வருகின்றது. ஒரு முஸ்லிம் தொழுது கொண்டிருக்கும் நிலையிலும் அல்லாஹ்விடம் நன்மையை வேண்டுவராகவும் அந்நேரத்தை கழித்ததால் அல்லாஹ் அவர் வேண்டிய விஷயத்தை நிச்சயமாக வழங்கி விடுவான். மேலும் ஹஸ்ரத் அபுஹுரைரா அவர்கள் தனது கரத்தால் அது மிகக் குறுகிய நேரம் ஆகும் என்று சைகை செய்து கூறினார்கள்.

ஹஸ்ரத் அபுஹுரைராவின் மரணம் நிகழ்ந்ததும் அறிவிப்பாளர் கூறுகின்றார்: இறைவன் மீது ஆணையாக! நான் ஹஸ்ரத் அபு ஸயீத் குதீர் அவர்களிடத்தில் சென்றால் அவரிடத்தில் நிச்சயமாக அந்நேரத்தைக் குறித்துக் கேட்பேன் என நான் எனது உள்ளத்தில் எண்ணினேன். அவர்கள் ஒருவேளை அது குறித்து அவர் அறிந்திருக்கலாம் எனவும் எண்ணினேன். எனவே ஒருமுறை நான் அன்னாரிடம் சென்று, ஜுமுஆ நாளன்று வருகின்ற துஆ ஒப்புக் கொள்ளப்படும் அந்த நேரத்தைக் குறித்து உங்களுக்கு தெரியுமா? எனக் கேட்டேன். அதற்கு அன்னார் கூறினார்கள்: நான் ஹஸ்ரத் நபி (ஸல்) அவர்களிடம் அந்நேரத்தைக் குறித்துக் கேட்டேன். அதற்கு எனக்கு முதலில் அந்நேரம் அறிவிக்கப்பட்டது. ஆனால் லைலத்துல் கத்ர் இரவைப் போன்று அதுவும் எனக்கு மறக்கடிக்கப்பட்டது.

ஹுஸலிர் அவர்கள் கூறினார்கள்: முஸ்னத் அஹ்மது பின் ஹம்பலில் ஓர் அறிவிப்பு உள்ளது. அதில் ஜுமுஆ நாளன்று எந்த நேரத்தைப் பற்றி கூறப்பட்டுள்ளதோ அந்நேரம் தொடர்பாக பல்வேறு தரப்பட்ட அறிவிப்புகள் உள்ளன. அதில் கூறப்பட்டுள்ள மூன்று வேறுபட்ட அறிவிப்புகள் அல்லது விஷயங்கள் நமக்கு தெரிய வருகின்றன. முதலாவதாக, ஜுமுஆவிற்கிடைபில் அந்நேரம் வருகின்றது. இரண்டாவதாக, பகலின் இறுதிப் பகுதியில் அந்நேரம் வருகின்றது என பல்வேறு அறிவிப்புகள் கூறப்பட்டுள்ளது. மூன்றாவதாக, அஸர் தொழுகைக்குப் பிறகு வருகிறது.

ஹஸ்ரத் அபுஹுரைரா அறிவிக்கின்றார்கள்: ஹஸ்ரத் நபி (ஸல்) அவர்கள் ஜுமுஆ நாளைக் குறித்து கூறினார்கள். ஒரு முஸ்லிம் அடியார் தொழுது கொண்டிருக்கும் நிலையில் அதனை அடைந்தால் அல்லது அல்லாஹ்விடம் அந்நேரத்தில் எதனை வேண்டினாலும் அது நிச்சயம் அவருக்கு வழங்கப்படும். அப்படிப்பட்ட ஒரு நேரம் ஜுமுஆ நாளன்று வருவதாக ஹஸ்ரத் நபி (ஸல்) அவர்கள் கூறினார்கள். மேலும் ஹஸ்ரத் நபி (ஸல்) அவர்கள் தனது கரத்தால் அது மிகவும் குறுகிய நேரம் என்று சைகை செய்து காட்டினார்கள்.

அடுத்து ஸஹீஹ் முஸ்லிமில் அறிவிப்பு உள்ளது. ஹஸ்ரத் நபிகள் நாயகம் (ஸல்) அவர்கள் கூறினார்கள்: அந்த நேரம் என்பது இமாம் அமர்ந்ததிலிருந்து தொழுகையை முடிக்கும் வரையிலான நேரமாகும்.

ஹஸ்ரத் அப்துல்லாஹ் பின் ஸலாம் கூறினார்கள்: ஹஸ்ரத் நபிகள் நாயகம் (ஸல்) அவர்கள் கூறினார்கள்: அது பகல் நேரத்தின் இறுதி நேரமாகும் என்று கூறினார்கள். அதாவது சூரியன் மறைவதற்கு சமீபத்திலுள்ள

நேரமாகும். அதற்கு நான், அது தொழுகைக்கான நேரமில்லையே? என கேட்டேன். அதற்கு ஹஸ்ரத் நபி (ஸல்) அவர்கள் ஏன் இல்லை? எனக் கூறினார்கள். நம்பிக்கை கொண்ட அடியார் தொழுது விட்டு அமர்ந்து விட்டால் பின்னர் தொழுகைக்காக அவர் காத்திருந்தால் அவர் தொழுகையிலேயே இருக்கின்றார். தொழுகைக்குப் பிறகு அவர் திக்ரே இலாஹி – இறைவனை நினைவு கூர்ந்து கொண்டிருந்தால் அது தொழுகையின் நிலையே ஆகும்.

அடுத்து ஓர் அறிவிப்பு ஹஸ்ரத் அபுஹுரைரா அவர்களிடமிருந்து உள்ளது. ஹஸ்ரத் நபி (ஸல்) அவர்கள் கூறினார்கள்: அது அஸருக்குப் பிறகு உள்ள நேரமாகும்.

அடுத்து ஓர் அறிவிப்பில் வருகின்றது. ஹஸ்ரத் அபு ஸலமா அவர்கள் அந்நேரத்தைக் குறித்துக் கேட்டார்கள். அப்போது 'ஆகிரு ஸஅத்துன் நஹார்' எனக் கூறினார்கள். அதாவது அது பகலின் இறுதிப்பொழுதின் நேரமாகும்.

ஹுஸூர் அவர்கள் கூறினார்கள்: இது தொடர்பாக விளக்கமளித்தவாறு ஓரிடத்தில் தஃப்ஸீரில் ஹஸ்ரத் முஸ்லிஹ் மவ்லுது (ரலி) அவர்கள் கூறியுள்ளார்கள்: ஜுமுஆ மற்றும் ரமலானிற்கும் நெருங்கிய ஓர் ஒப்புமை உள்ளது. அது என்னவென்றால், ஜுமுஆவும் துஆ ஒப்புக் கொள்ளப்படும் நாளாகும். ரமலானும் துஆ ஒப்புக் கொள்ளப்படும் மாதமாகும்.

ஜுமுஆ தொடர்பாக ஹஸ்ரத் நபி (ஸல்) அவர்கள் கூறினார்கள்: ஒருவர் தொழுகைக்காக பள்ளிவாசலுக்கு வருகை தந்து, மௌனமாக அமர்ந்து திக்ரே இலாஹியில் ஈடுபட்டுக் கொண்டு இமாமிற்காக காத்திருக்க வேண்டும். பின்னர் மன நிறைவுடன் குத்பாவைக் கேட்டு ஜமாஅத்தான தொழுகையில் பங்கு பெற்றால் அந்த நபருக்கு இறைவனுடைய சிறப்பான பரக்கத்துகள் கிடைக்கும். மேலும் ஜுமுஆ நாளன்று ஒரு நேரம் வருகின்றது. அதில் மனிதன் என்ன துஆ செய்தாலும் அது ஒப்புக் கொள்ளப்படும்.

அன்னார் எழுதியுள்ளார்கள்: இறை சட்டத்திற்கேற்ப அந்த ஹதீஸிற்கு நிச்சயம் ஒரு விளக்கம் கொடுக்க வேண்டும். அல்லாஹ்வின் நடைமுறைக்கும், இறை சட்டத்திற்கும் ஏற்புடைய துஆக்களே ஒப்புக் கொள்ளப்படும். ஆயினும் இது மாபெரும் அருட்கொடையாக உள்ளது. அதே நேரத்தில் அது சாதாரண காரியமும் அல்ல. ஜுமுஆ நேரம் சுமார் இரண்டாவது பாங்கு அல்லது அதற்கு சிறிது நேரத்திற்கு முன்பு தொடங்கி தொழுகைக்குப் பிறகு ஸலாம் கொடுக்கின்ற வரையிலான நேரமாகும். இந்த இரண்டு நேரத்தையும் சேர்த்து விட்டால் ஒரு மணி நேரம் அல்லது ஒன்றரை மணி நேரத்தில் ஒரு தருணம் இவ்வாறு வருகின்றது. அதில் மனிதன் துஆ செய்தால் அந்த துஆ ஒப்புக் கொள்ளப்பட்டு விடும். ஆனால் அந்த 90 நிமிட காலத்தில் துஆ ஒப்புக் கொள்ளப்படும் நேரம் முதல் நிமிடத்திலா? அல்லது இரண்டாது நிமிடத்திலா? அல்லது மூன்றாவது நிமிடத்திலா? என்பது மனிதனுக்கு தெரியாது. எந்த அளவுக்கு என்றால் அந்த 90 நிமிட காலத்தில் இறுதி வரை எந்த நிமிடத்தைக் குறித்தும் அது துஆ ஒப்புக் கொள்ளப்படுவதற்கான நேரம் என்று கூற முடியாது.

அதாவது ஒரு வகையில் துஆ ஒப்புக் கொள்ளப்படக் கூடிய அந்த தருணத்தை 90 நிமிடத்தில் தேட வேண்டும். மேலும் எவர் 90 நிமிடம் வரை தொடர்ந்து துஆ செய்து கொண்டிருப்பாரோ அவரால் மட்டுமே துஆ ஒப்புக் கொள்ளப்படக் கூடிய அந்த தருணத்தைத் தேடுவதில் வெற்றி பெற முடியும். 90 நிமிடம் தொடர்ந்து துஆ செய்து கொண்டிருப்பதும், கவனத்தை நிலைநாட்டுவதும் அனைவராலும் செய்ய முடிகின்ற பணியல்ல. மிகக் கடினமான வேலையாகும். இது மாபெரும் உழைப்பை எதிர்நோக்கும் காரியமாகும். அதற்கா கடும முயற்சிகளைச் செய்ய நேரிடும். அது எளிதான காரியமல்ல.

ஹுஸூர் அவர்கள் கூறினார்கள்: நான் குறிப்பிடப் போகும் இரண்டாவது சஹாபியின் பெயர் **அப்துல்லாஹ் பின் மஸ்ஹன்** ஆகும். ஹஸ்ரத் அப்துல்லாஹ் பின் மஸ்ஹன் அவர்கள் குறைஷிக் கோத்திரமான பஹு ஜமாஅலைச் சார்ந்தவர் ஆவார்கள். ஹஸ்ரத் குதாமா பின் மஸ்ஹன் மற்றும் ஹஸ்ரத் சாயிப் பின் மஸ்ஹன் ஆகியோரின் சகோதரர் ஆவார்கள். இவர்கள் அனைவரும் ஹஸ்ரத் அப்துல்லாஹ் பின் உமர் அவர்களுக்கு உறவால் மாமா ஆவார்கள்.

ஹஸ்ரத் அப்துல்லாஹ் பின் மஸ்ஹன் மற்றும் ஹஸ்ரத் குதாமா பின் மஸ்ஹன் அவர்களும் ஹஸ்ரத் நபி (ஸல்) அவர்கள் தாரே அக்ரமிற்கு சென்று அங்கு இஸ்லாத்தின் பக்கம் அழைப்பதற்கு முன்னரே இஸ்லாத்தை ஒப்புக் கொண்டிருந்தார்கள். ஹஸ்ரத் அப்துல்லாஹ் பின் மஸ்ஹன் மற்றும் அன்னாரின் மூன்று சகோதரர்களும் அதாவது ஹஸ்ரத் குதாமா பின் மஸ்ஹன், ஹஸ்ரத் உஸ்மான் பின் மஸ்ஹன் மற்றும் ஹஸ்ரத் சாயிப் பின் மஸ்ஹன் ஆகியோர் அபிஸ்னியாவை நோக்கி ஹிஜ்ரத் செய்தவர்களில் அடங்குவர். அபிஸ்னியாவில் தங்கியிருந்த நிலையில் குறைவிகள் ஈமான் கொண்டு விட்டதாக அவர்களுக்கு செய்தி கிடைத்தது. அதனால் இவர்கள் திரும்பிச் சென்றனர்.

ஹுஸூர் அவர்கள் கூறினார்கள்: இதைப் பற்றி முன்னரும் நான் கூறி விட்டேன். அதாவது முஸ்லிம்களின் துன்பங்கள் உச்சத்தை தொட்டபோது ஹஸ்ரத் நபி (ஸல்) அவர்கள் முஸ்லிம்களிடம், நீங்கள் அபிஸ்னியாவிற்குச் செல்லுங்கள். அங்குள்ள அரசர் நீதிமான் ஆவார். அவரது ஆட்சியில் எவர் மீதும் அநீதியிழைக்கப்படுவதில்லை எனக் கூறினார்கள். ஹஸ்ரத் நபி (ஸல்) அவர்கள் கூறியதனால் ஐந்தாவது நபித்துவ வருடத்தில் 11 ஆண்டுகளும் 4 பெண்களும் அபிஸ்னியாவை நோக்கி ஹிஜ்ரத் செய்தனர்.

அபிஸ்னியாவைச் சென்றடைந்து முஸ்லிம்கள் மிக அமைதியுடன் வாழ்வைக் கழித்தனர். இறைவா! இறைவா! எனக் கூறியவாறு அவர்கள் அநீதிகளிலிருந்து விடுதலை பெற்றனர். ஆனால் சில வரலாற்றாசிரியர்கள் கூறியது போன்று அவர்கள் திரும்பி வந்ததும் (ஏற்கனவே கூறப்பட்டு விட்டது) அதாவது முஹாஜிரீன்கள் அபிஸ்னியாவிற்குச் சென்று அதிக காலம் ஆகி இருக்கவில்லை. ஒரு வதந்தி வேமாகப் பரவியது. அதாவது அனைத்து குறைவிகளும் முஸ்லிம்களாகிவிட்டனர் என்ற செய்தி அவர்களுக்கு கிடைத்தது. இந்த செய்தியின் விளைவு என்னவாயிற்று என்றால் முஹாஜிரீன்கள் சற்றும் சிந்திக்காமல் திரும்பி வந்து விட்டனர். அவர்கள் மக்காவிற்கு அருகில் வந்தடைந்த பிறகு அது தவறான செய்தி என்பது அவர்களுக்கு தெரிய வந்தது. முஹாஜிரீன்கள் அபிஸ்னியாவிலிருந்து திரும்பி கொண்டு வருவதற்கு காஃபிர்கள் செய்த முயற்சியாக அது இருந்தது.

இனி அவர்கள் மிகக் கடினத்தை எதிர்கொள்ள நேரிட்டது. அவர்கள் அனைவருக்கும் வேறெந்த வழியும் இல்லை. சிலர் வழியிலேயே திரும்பிச் சென்று விட்டனர். மேலும் சிலர் மக்காவின் ஆற்றல் படைத்த சிலரின் அடைக்கலத்தைப் பெற்றனர். பின்னர் ஹஸ்ரத் நபி (ஸல்) அவர்கள் ஹிஜ்ரத் செய்யுங்கள் என வழிகாட்டினார்கள். ஏனைய முஸ்லிம்களும் இரகசியமாக ஹிஜ்ரத் செய்வதற்கு ஆயத்தம் செய்தார்கள். சந்தர்ப்பம் கிடைத்ததும் மெது மெதுவாக வெளியேறிக் கொண்டே சென்றனர். இறுதியில் அபிஸ்னியாவிற்கு ஹிஜ்ரத் செய்த முஹாஜிரீன்களின் எண்ணிக்கை 100 -ஐத் தொட்டது. அதில் 18 பெண்களும் மற்றவர்கள் ஆண்களாகவும் இருந்தனர். அதேபோன்ற இரண்டாவது ஹிஜ்ரத்தும் நிகழ்ந்தது. எவ்வாறிருந்தும் ஹஸ்ரத் அப்துல்லாஹ் பின் மஸ்ஹன் முதல் ஹிஜ்ரத்தின்போது திரும்பி வந்தார்கள். பின்னர் திரும்பிச் சென்றார்களா? இல்லையா? என்பது தெரியவில்லை.

ஹஸ்ரத் அப்துல்லாஹ் பின் மஸ்ஹன் தனது மூன்று சகோதரர்களாக ஹஸ்ரத் உஸ்மான் பின் மஸ்ஹன், ஹஸ்ரத் குதாமா பின் மஸ்ஹன் மற்றும் சாயிப் பின் மஸ்ஹன் ஆகியோருடன் பத்ர் போரில் ஹஸ்ரத் நபி (ஸல்) அவர்களுடன் பங்கு பெற்றார்கள். ஹஸ்ரத் அப்துல்லாஹ் பின் மஸ்ஹன் அவர்கள் ஹஸ்ரத் உஸ்மான் அவர்களின் கிலாஃபத் காலக்கட்டத்தில் ஹிஜ்ரி 30 ஆம் ஆண்டு தனது 60 -வது வயதில் மரணமடைந்தார்கள்.

அல்லாஹ் இந்த சஹாபாக்களின் அந்தஸ்துகளை மேன்மேலும் உயர்த்திக் கொண்டே செல்வானாக! ஆமீன்.

மொழியாக்கம்: மல்லி அப்துர் ரஹ்மான் தாஹிர்